

FIŻ-ŻIFFA MEJTA

Fiż-żiffa mejta ta' dal-lejl komuni
jitkellmu magħna l-ilhna tat-telliefa
li għerqu f'dan il-baħar fond qabilna,
u joħonquna d-dellijiet li jduru
madwarna għax tgerfxu donnhom sriep storduti,
u jtir fuq rasna l-gawwi li jitniehed
bla jaf għaliex kif jara lilna nibku,
u jidhru l-uċuh strambi li ħabbejna
iħarsu ċassi bħal min jifhem kollox,
u mmutu jien u int bħal żewġ għasafar
li dehru taħt is-sigra li rabbiethom
fil-ghodu kmieni wara lejl ta' xita.

OLIVER FRIGGIERI